

نبی آخرالزماں ﷺ کا حلیہ مبارک

مرتب: حافظ محمد زاہد ☆

نبی آخرالزماں حضرت محمد رسول اللہ ﷺ کے اُسوہ مبارک اور سیرت طیبہ کے متعدد گوشے ہیں، جن میں سے ہمارے نزدیک اہم ترین دین اسلام کی دعوت و تبلیغ اور اس کی سر بلندی کے لیے جدوجہد ہے۔ یہ آنحضرت ﷺ کی وہ سنت ہے جس سے آپؐ کی حیات طیبہ کا ایک لمحہ بھی خالی نہیں رہتا۔ ہم آنحضرت ﷺ کے اُسوہ و سیرت کے تمام گوشے ہی انوار و برکات کے حامل ہیں اور آپؐ کی ذات گرامی کا ذکر کسی پہلو سے بھی کیا جائے، موجب خیر و سعادت ہے۔

ربيع الاول اسلامی سال کا تیسرا اور بہت ہی برکتوں، سعادتوں اور رحمتوں کے نزول کا مہینہ ہے۔ اس مہینہ میں نبی آخرالزماں حضرت محمد ﷺ کی ولادت با سعادت ہوئی، اسی ماہ میں آپؐ گوچالیس سال کی عمر میں نبوت ملی اور پھر اسی ماہ میں ۶۳ سال کی عمر میں آپؐ کا وصال ہوا۔ رسول اکرم ﷺ کا ذکر:

﴿وَرَفَعَنَا لَكَ ذِكْرَكَ﴾ (الانشراح) "اور ہم نے آپؐ کا ذکر بلند کر دیا۔"

کے مصداق ویسے توانیا کے کونے کونے میں ہر وقت جاری و ساری ہے، لیکن ماہ ربيع الاول کے آتے ہی آپؐ ﷺ کا ذکر پوری دنیا میں اور بالخصوص بر صیر پاک و ہند میں اپنے عروج کو پہنچ جاتا ہے۔ ہر طرف درود و سلام کی محفلیں منعقد ہوتی ہیں اور جام جما آپؐ ﷺ کی نعمت گویائی ہوتی ہے۔

نبی آخرالزماں حضرت محمد ﷺ کے سب سے بڑے نعمت گو صحابہ کرام رضوان اللہ علیہم اجمعین کا طبقہ ہے جنہوں نے اپنے محبوب ﷺ کے کمالات معنوی کے ساتھ ساتھ آپؐ کے کمالات ظاہری، آپؐ کے حسن و جمال، آپؐ کی ایک ادا، حتیٰ کہ آپؐ کے حبم مبارک کو بغور دیکھا اور پھر اسے آگے بیان کر کے ہم پر احسان عظیم کیا کہ آج ہم ان کی بیان کردہ احادیث کی روشنی میں نبی آخرالزماں حضرت محمد ﷺ کے حلیہ مبارک اور حسن و جمال کا تصویر اپنی آنکھوں میں لاسکتے ہیں۔ انہوں نے نبی اکرم ﷺ کے حلیہ مبارک اور حسن و جمال کی خوب سے خوب تصور کیتی کی ہے اور امت مسلمہ کو یہ بتایا کہ نبی نوع انسان کے آخری نبی حضرت محمد ﷺ کے جسمانی خدو خال، قد و قامت اور اعضاء کی کیفیت کیسی تھی۔

صحابہ کرام رضی اللہ عنہم کے بعد اس حوالے سے سب سے زیادہ خدمات محدثین کرام حبهم اللہ اور آپؐ کے حلیہ مبارک اور طرز زندگی کو بیان کرنے کے حوالے سے بالخصوص امام ترمذی رحمة اللہ علیہ کی ہیں جنہوں نے نبی اکرم ﷺ سے اپنے عشق و محبت کے افہما کا ایک زالاطرزا اختیار کیا اور ”شامل ترمذی“ کے عنوان سے ان تمام احادیث کو بیکجا کر دیا جو نبی آخرالزماں حضرت محمد رسول اللہ ﷺ کے حلیہ مبارک اور طرز زندگی سے متعلق تھیں۔

☆ ادارتی معاون، شعبہ مطبوعات، قرآن اکڈیمی، لاہور

نبی اکرم ﷺ کے حسن و جمال کو مکمل ظاہر نہیں کیا گیا!

نبی آخر الزماں ﷺ کے حسن و جمال کے بارے میں ایک رائے یہ ہے کہ آپؐ کے حسن و جمال کو مکمل طور پر ظاہر نہیں کیا گیا، اس لیے کہ اگر آپؐ کے حسن و جمال کو مکمل طور پر ظاہر کر دیا جاتا تو کوئی آنکھ بھی آپؐ گود کیھنے کی طاقت نہ رکھتی۔ بقول امام قربیؓ:

"رسول اللہ ﷺ کا پورا جمال ظاہر نہیں کیا گیا، اگر آپؐ کا تمام حسن و جمال ظاہر کر دیا جاتا تو ہماری آنکھیں آپؐ کو دیکھنے کی طاقت نہ رکھتیں۔"

باوجود اس کے کہ نبی اکرم ﷺ کا مکمل حسن ظاہر نہیں کیا گیا، صحابہ کرام رضی اللہ عنہم رسول اللہ ﷺ کو آنکھ بھر کر دیکھنے کے باوجود اس کے کہ نبی اکرم ﷺ کا مکمل حسن ظاہر نہیں کیا گیا، صحابہ کرام رضی اللہ عنہم رسول اللہ ﷺ کو آنکھ بھر کر دیکھنے سکتے تھے۔ حضرت حسان بن ثابت رضی اللہ عنہ فرماتے ہیں:

"میں نے جب بھی آپؐ کے انوار کی طرف دیکھا تو اپنی بینائی جانے کے ڈر سے آنکھوں پر اپنی ہتھیلیاں رکھ لیں۔" دوسری بات اس حوالے سے میتھحضرت چاہیے کہ نبی اکرم ﷺ کے اوصافِ حمیدہ اور آپؐ کے جمال و کمال کی اصل حقیقت اللہ تعالیٰ ہی جانتے ہیں اور جس نے بھی آپؐ کے حسن و جمال کو بیان کیا اس نے تمثیل کا سہارا لے کر آپؐ کے جمال و کمال کو بیان کرنے کی کوشش کی ہے۔ صحابہ کرام رضوان اللہ علیہم اجمعین نے بھی اپنی ہمت و وسعت کے موافق آپؐ ﷺ کے حلیہ مبارک اور حسن و جمال کو بیان کیا۔ اس مضمون میں ہم نبی آخر الزماں حضرت محمد ﷺ کے حلیہ مبارک اور حسن و جمال کو احادیث مبارکہ اور صحابہ کرامؓ کے اقوال کی روشنی میں بیان کرنے کی سعادت حاصل کریں گے۔ وَمَا تُوفِّيَ إِلَّا بِاللَّهِ

نبی اکرم ﷺ کا قد و قامت

آپؐ ﷺ کے قد و قامت کے بارے میں روایات سے معلوم ہوتا ہے کہ آپؐ ﷺ نہ بہت زیادہ لمبے تھے اور نہ بہت زیادہ کوتاہ قد، بلکہ آپؐ درمیانے قد کے تھے، جسے انگریزی میں ideal height کہتے ہیں۔ حضرت انس رضی اللہ عنہ نے آپؐ کے قد و قامت کو ان الفاظ میں بیان کیا ہے:

كَانَ رَسُولُ اللَّهِ عَلَيْهِ الْبَلَاغَةُ رَبْعَةَ وَلَيْسَ بِالظَّوِيلِ وَلَا بِالقصِيرِ (شمائل ترمذی، ح ۲)

"رسول اللہ ﷺ درمیانے قد کے تھے بای ممتنی کہ نہ بہت زیادہ لمبے تھے اور نہ بہت زیادہ کوتاہ قد۔"

حضرت علی رضی اللہ عنہ نے آپؐ ﷺ کے قد مبارک کی کیفیت کو ان الفاظ میں بیان کیا:

لَمْ يَكُنْ رَسُولُ اللَّهِ عَلَيْهِ الْبَلَاغَةُ بِالظَّوِيلِ الْمُمَغِطِ وَلَا بِالقصِيرِ الْمُتَرَدِّ وَكَانَ رَبْعَةً مِنَ الْقَوْمِ (شمائل

ترمذی، ح ۶)

"رسول اللہ ﷺ نہ بہت زیادہ لمبے تھے اور نہ بہت زیادہ پست قد، بلکہ آپؐ درمیانے قد لوگوں میں سے تھے۔"

امام تیہیؒ کی بیان کردہ ایک روایت سے معلوم ہوتا ہے کہ آپ ﷺ کا قد مبارک لمبائی کی طرف مائل تھا۔ اس بات کی تائید ان الفاظ سے بھی ہوتی ہے جن سے حضرت ہند بن ابی ہالہ رضی اللہ عنہا نے آپ ﷺ کے قد مبارک کی کیفیت کو بیان کیا ہے:

كَانَ أَطْوَلَ مِنَ الْمَرْبُوعِ وَأَقْصَرَ مِنَ الْمُشَدِّبِ (شمائل ترمذی، ح ۷)

"(رسول اللہ ﷺ کا قد) درمیانے قد والے سے لمبا اور بہت زیادہ لمبے سے چھوٹا تھا۔"

روایات میں آتا ہے کہ رسول اللہ ﷺ جب صحابہ کرامؐ کے ساتھ چلتے تھے تو سب سے دراز قد نظر آتے تھے۔ محمد شین کرام کا اس بات پر اتفاق ہے کہ آپ ﷺ کا صحابہ میں لمبا نظر آنا، آپؐ کے درازی قد کی وجہ سے نہیں تھا بلکہ یہ آپؐ کا مجرہ تھا۔ اس کی وجہ یہ تھی کہ کمالاتِ معنوی کی طرح کوئی آپؐ سے صورتِ ظاہری میں بھی غالب محسوس نہ ہو۔

نبی اکرم ﷺ کی جیال مبارک

نبی اکرم ﷺ با وقار اور عزت مندانہ انداز میں چلتے تھے۔ حدیث کے الفاظ ہیں: **إِذَا مَسَّى يَسْعَى فَبَنِي**
اکرم ﷺ جب چلتے تو ایسا معلوم ہوتا جیسا ڈھلوان کی طرف اتر رہے ہیں۔
مَوْلَانَا عَبْدُ الْقِيَومِ حقانی حدیث مبارکہ کے اس جملہ کی تشریح میں رقم طراز ہیں:

"یتکھا کے تین معانی قتل ہوئے ہیں: (۱) تیزی سے چلنا (۲) آگے کی طرف جھک کر چلنا (۳) تدم اٹھا کر چلنا۔ حضور اقدس ﷺ کی رفتار مبارک میں یہ تینوں اوصاف بد رجہ اتم موجود تھے۔ یہ تینوں صفات غررو اکسار اور توضیح و عبدیت پر دلالت کرتے ہیں۔ آپ ﷺ کی رفتار میں غررو یا تکبر کا شائیبہ تک نہ ہوتا تھا۔ کشاہدہ قدم اٹھاتے سینہ تان کر اکڑ کر نہ چلتے، نہیت ہی با وقار اور پسندیدہ چال چلتے تھے۔" (شرح شہادت نبی مسیح اصل ج، ص ۲۹)

نبی اکرم ﷺ کی جسمانی ساخت

اس عنوان کے تحت نبی اکرم ﷺ کی جسمانی ساخت کو بیان کیا جائے گا کہ آپ ﷺ کے جسمانی اعضاء کی کیفیت کیا تھی۔

(۱) کندھوں کے درمیان زیادہ چوڑائی: نبی اکرم ﷺ کے کندھوں کے درمیان چوڑائی کچھ زیادہ تھی جو مرد اگلی کی علامت ہے بُعْيَدَ مَا بَيْنَ مَنَكِبَيْنِ" (نبی اکرم ﷺ کے) کندھوں کے درمیان کا حصہ ذرا زیادہ چوڑا تھا۔"
(۲) پُر گوشت ہتھیلیاں اور قد میں: نبی اکرم ﷺ کی ہتھیلیاں اور قد میں مبارک پر گوشت تھے جو مردوں کے لیے قابل تعریف صفت اور قوت و شجاعت کی علامت ہے: شَنُونُ الْكَفَّيْنِ وَالْقَدَمَيْنِ (نبی اکرم ﷺ کی) ہتھیلیاں اور دونوں پاؤں پر گوشت تھے۔"

(۳) اعضاء کے جوڑ کی بڑیاں: نبی اکرم ﷺ کے اعضاء مبارک کے جوڑ کی بڑیاں ذرا بڑی تھیں۔ یہ بھی شجاعت کی علامت ہے: ضَخْمُ الْكَرَادِيْسِ (نبی اکرم ﷺ کے) اعضاء مبارک کے جوڑ کی بڑیاں بڑی تھیں۔"

(۴) سر مبارک بھی قدرے بڑا تھا: نبی اکرم ﷺ کی جسمانی ساخت چوڑائی کی طرف مائل تھی۔ اسی مناسبت سے

آپ ﷺ کا سرمبارک بھی اعتدال کے ساتھ قدرے بڑا تھا جو آپؐ کے جسمانی ساخت کے عین مطابق تھا: **ضَخْمُ السِّرَّاَسِ** (نبی اکرم ﷺ کا) سرمبارک بھی اعتدال کے ساتھ بڑا تھا۔ ملاعی قاری نے اس بارے میں لکھا ہے کہ یہ قوی اور کامل ترین دماغ کی علامت ہے جو آپ ﷺ کو دوسرے انسانوں سے ممتاز کرتی ہے۔

(۵) نبی اکرم ﷺ موٹے بدن والے نہ تھے: اگرچہ نبی آخر الزماں ﷺ کا جسم مبارک چوڑا تھا، لیکن آپؐ پر موٹا پا ہرگز نہیں تھا جوستی کی علامت ہوتا ہے: **وَلَمْ يَكُنْ بِالْمُطَهَّمِ** ”(نبی اکرم ﷺ) موٹے بدن والے نہ تھے۔“

(۶) **جسم مبارک پر غیر ضروری بال نہیں تھے:** نبی اکرم ﷺ کے جسم پر غیر ضروری بال نہیں تھے۔ یعنی بازو اور پنڈیوں اور خاص خاص حصوں کے علاوہ غیر ضروری بال نہیں تھے: **أَجْرَدُ ذُو مَسْرُبَةٍ** (نبی اکرم ﷺ کے) بدن پر (معمولی طور سے زائد) بال نہیں تھے؛ بس سینہ مبارک سے لے کر ناف تک بالوں کی ایک لکیر تھی۔“

نبی اکرم ﷺ کا سینہ مبارک

نبی اکرم ﷺ فراخ، کشادہ اور ہمار سینہ والے تھے۔ سینہ کا کوئی بھی حصہ دوسرے سے بڑھا ہوا نہیں تھا۔ امام یہہؒ نے نبی کریم ﷺ کے سینہ مبارک کی بڑی پیاری تعبیر کی ہے:

”رسول اللہ ﷺ کا سینہ اقدس فراخ و کشادہ اور آئینہ کی طرح سخت اور ہمار تھا۔ کوئی حصہ دوسرے سے بڑھا ہوا نہیں تھا اور سفیدی میں چودھویں کے چاند کی طرح تھا۔“

نبی اکرم ﷺ کی رنگت

روایات کے مطابق نبی اکرم ﷺ کی رنگت چونے کی طرح سفید نہیں تھی اور نہ اتنی گندی تھی کہ سانوالا پن آجائے بلکہ آپ ﷺ کی رنگت ہلکی سی گندی تھی اور آپؐ چودھویں رات کے چاند سے زیادہ روشن اور پر نور تھے۔ احادیث کے الفاظ درج ذیل ہیں:

وَلَا بِالْأَبْيَضِ الْأَمْهَقِ وَلَا بِالْأَدَمِ (شمائل ترمذی، ح۱)

”اور (آپ ﷺ رنگت کے اعتبار سے) نہ بہت زیادہ سفید تھے اور نہ بہت زیادہ گنم گوں (بلکہ آپؐ ہلکے سے گندی رنگ کے تھے)۔“

نبی اکرم ﷺ کی رنگت سفیدی اور سرفی کا حسین امترانج تھی۔ ایک آدمی نے حضرت علی رضی اللہ عنہ سے کہا: اے امیر المؤمنین! ہمیں نبی مکرم ﷺ کا حلیہ بتائے۔ حضرت علیؓ نے فرمایا:

كَانَ أَبْيَضَ مُشْرِبًا حُمْرَةً (رواہ البیہقی فی دلائل النبوة، ج ۱، ص ۲۱۷)

”آپ ﷺ کی رنگت سفیدی اور سرفی کا حسین امترانج تھی۔“

نمایاں حسن یوسف میں سفیدی تھی، صبحت تھی

یہاں سرفی تھی، گلگلوں رنگ تھا جس میں ملاحت تھی

نبی اکرم ﷺ کا چہرہ مبارک

صحابہ کرام رضی اللہ عنہم نبی مکرم ﷺ کے چہرہ انور کو قرآن کے اوراق سے تشبیہ دیا کرتے تھے۔ حضرت انس بن مالک رضی اللہ عنہ فرماتے ہیں کہ وفات سے چند دن پہلے ہم حضرت ابو بکر صدیق رضی اللہ عنہ کی امامت میں نماز ادا کر رہے تھے کہ آپ ﷺ نے پڑھا کہ ہماری طرف دیکھا:

كَانَ وَجْهُهُ وَرَقَةٌ مُصَحَّفٌ (رواه البخاري و مسلم)

”گویا آپ ﷺ کا چہرہ مبارک قرآن کے ورق کی طرح تھا۔“

نبی اکرم ﷺ کے چہرہ مبارک کی کیفیت یہ تھی کہ نہ تو بہت زیادہ گول تھا اور نہ بہت زیادہ لمبا، بلکہ آپ ﷺ کا چہرہ مبارک دونوں کے درمیان تھا، یعنی گولائی اور لمبائی کے اعتبار سے اعتدال پر تھا۔ حدیث کے الفاظ ملاحظہ ہوں:

وَلَا بِالْمُكْلِشِ وَكَانَ فِي وَجْهِهِ تَدُوِيرٌ (شماائق ترمذی، ح۶)

”آپ ﷺ کا چہرہ مبارک بالکل گول نہ تھا، البتہ آپ کے چہرہ مبارک میں تھوڑی تھی گولائی موجود تھی۔“

چہرہ مبارک: مثل القمر، بل فوق القمر

نبی اکرم ﷺ کے چہرہ مبارک کی تعبیر صحابہ کرام رضی اللہ عنہم نے چودھویں رات کے چاند سے دی ہے جو روشنی اور نور میں نہایا ہوتا ہے، لیکن یہ تشبیہات تقریبی اور بطور مثال کے ہیں، ورنہ آپ ﷺ کا چہرہ مبارک ایک چاند تو کیا ایسے ہزاروں چاند سے زیادہ منور تھا۔ ابو الحسن کہتے ہیں کہ ایک شخص نے حضرت براء بن عازب رضی اللہ عنہ سے پوچھا:

أَكَانَ وَجْهُ النَّبِيِّ صَلَّى اللَّهُ عَلَيْهِ وَسَلَّمَ مِثْلَ السَّيْفِ؟ قَالَ لَا بِلِ مِثْلَ الْقَمَرِ (صحیح البخاری)

”کیا نبی مکرم ﷺ کا چہرہ مبارک تواریکی طرح تھا؟ حضرت براء بن عازبؓ نے جواب دیا: نہیں، بلکہ چاند کی طرح روشن (گولائی لیے ہوا) تھا۔“

حضرت ابو بکر صدیق رضی اللہ عنہ جب بھی آپ ﷺ کے چہرہ مبارک کو دیکھتے تو پکارا ہٹھتے:

أَمِينُ مُصْطَفَى لِلْخَيْرِ يَدْعُوا كَضَّوْءُ الْبَدْرِ زَايَأَلُهُ الظَّلَامِ

”وہ برگزیدہ امین جو بھلائی کی دعوت دیتا ہے (اس کے چہرہ مبارک کی تابانی ایسی ہے) جیسے اندر ہرے میں بدر کامل صوفشاں ہو۔“

حضرت عمر فاروق رضی اللہ عنہ جب آپ ﷺ کے چہرہ مبارک کو دیکھتے تو ان کی زبان پر زہیر بن ابی سلمی رضی اللہ عنہ کا شعر آجاتا:

لَوْ كُنْتَ مِنْ شَيْءٍ سَوَى بَشَرٍ كُنْتَ الْمُضْئِءُ إِلَيْهِ الْبَدْرِ

”اگر آپؐ انسان کے سوا کچھ اور ہوتے تو پھر آپؐ چودھویں رات کا چاند ہوتے جو بہت روشن ہوتا ہے۔“

بعض صحابہ نے نبی اکرم ﷺ کے چہرہ انور کو چکتے ہوئے سورج سے تشبیہ دی ہے، مثلاً حضرت عمار بن یاسر رضی اللہ عنہ کہتے ہیں کہ میں نے رنج بنت معوذؓ سے کہا کہ مجھے رسول اللہ ﷺ کا حلیہ بتائیے تو آپؐ نے کہا:

لَوْرَأَيْتُهُ لَقُلْتُ : الْشَّمْسُ طَالِعٌةُ (دلائل النبوة، ج ۱، ص ۲۰۰)

"اگر تو آپ ﷺ کو دیکھتا تو پا را دیکھتا کہ آپ چمکتا ہو سو رج ہیں۔"

شیخ الحدیث مولانا محمد زکریا رحمہ اللہ اس بارے میں لکھتے ہیں:

"تشریفات سب تقریبی ہیں ورنہ ایک چاند کیا ہزار چاند بھی حضور اقدس ﷺ جیسا نور نہیں ہو سکتے۔ ایک عربی شاعر کہتا ہے کہ اگر تجھے مددوں کو عیب ہی لگانا ہے تو اسے چودہویں رات کے چاند سے تشبیہ دے دے اس کے عیب لگانے کے لیے بھی کافی ہے۔" (شرح شماں ترمذی، ص ۲۵)

دیر و حرم میں روشنی شش و قمر سے ہو تو کیا
مجھ کو تو تم پسند ہو اپنی نظر کو کیا کروں!

نبی اکرم ﷺ کی کشادہ پیشانی

نبی اکرم ﷺ کی پیشانی کشادہ تھی جو حسن خلق پر دلالت کرتی ہے: وَاسِعَ الْجَلْبِ (نبی اکرم ﷺ کی پیشانی والے تھے)۔ امام تہذیق کی تقلیل کردہ روایت کے الفاظ ہیں: كَانَ مُفَاصِّصُ الْجَبِيلِ (دلائل النبوة، ج ۱، ص ۲۱۴) "نبی اکرم ﷺ کشادہ پیشانی والے تھے"۔

حضرت حسان بن ثابت رضی اللہ عنہ نے نبی اکرم ﷺ کی پیشانی کی اس کیفیت کو ایک شعر میں یوں بیان کیا ہے:

مَتَى يَيْدُ فِي الدَّاجِ الْبَهِيمِ جَيِئُنَّهُ
يَأْلُحُ مُشْلَ مُصْبَاحُ الدُّجَى الْمُسْوَقَدِ
”رات کی تاریکی میں نبی اکرم ﷺ کی پیشانی مبارک اس طرح چکتی تھی جیسے انہیں رات میں چاگ۔“

نبی اکرم ﷺ کی سیاہ آنکھیں دراز پلکیں اور باریک سیاہ ابرو

نبی اکرم ﷺ کی آنکھیں سیاہ تھیں جو خوبصورتی کی علامت بھی جاتی ہیں: أَذْعَجُ الْمَعِيْ (نبی اکرم ﷺ کی) آنکھیں سیاہ مالک تھیں، اس کے علاوہ آپ ﷺ کی آنکھوں کی سفیدی میں سرخ رنگ کے ڈورے پڑے ہوئے تھے جو آنکھوں کی انتہائی خوبصورتی کی علامت ہوتے ہیں: أَشْكَلُ الْعَيْنِ (نبی اکرم ﷺ کی) آنکھوں کی سفیدی میں سرخ ڈورے پڑے ہوئے تھے۔

نبی اکرم ﷺ کی آنکھیں قدرتی طور پر کالی سیاہ تھیں اور صحابہ کرام رضی اللہ عنہم دیکھتے تو اندازہ لگاتے کہ آپ نے سرمه لگایا ہے حالانکہ آپ نے اس وقت سرمه نہیں لگایا ہوتا تھا۔ حضرت جابر بن سرہ رضی اللہ عنہ کہتے ہیں کہ میں آپ کی آنکھوں کی طرف دیکھ کر اندازہ لگاتا:

أَكْحَلَ الْعَيْنَ وَلَيْسَ بِأَكْحَلٍ (دلائل النبوة، ج ۱، ص ۲۴۸)

"آپ نے سرمه لگایا ہے حالانکہ آپ نے سرمه نہیں لگایا ہوتا تھا۔"

آپ ﷺ کی پلکیں دراز تھیں جو مردوں کے لیے قبل تعریف صفت ہے: أَهَدَبُ الْأَشْفَاءِ (نبی اکرم ﷺ کی)

ماہنامہ "تیقیب ختم نبوت" میں

دین و انش

پلکیں دراز تھیں، جبکہ آپ ﷺ کے ابر و مبارک گھر سے سیاہ گنجان اور کمان کی طرح سیدھے اور باریک تھے۔ حضرت ہندابی ہالہ رضی اللہ عنہ فرماتے ہیں:

أَزْجَ الْحَوَاجِبَ سَوَابِغَ مِنْ غَيْرِ قَرَنْ بِيَنَهُ مَا عَلِيَ وَقِيقٌ يَعِلْمُهُ الْفَضَّبَ
”آپ کے ابر و مبارک خمار ایک اور گنجان تھے۔ دونوں ابر و مبارک ایک جو آپس میں ملتے نہیں تھے۔ ان کے درمیان ایک رگ تھی جو غصہ کے وقت اُبھر جاتی تھی۔“

نبی اکرم ﷺ کی فراخ دہنی

نبی اکرم ﷺ فراخ دہن تھے اور اہل عرب مرد کے لیے فراخ دہنی کو بہت پسندیدہ سمجھتے تھے۔ حدیث کے الفاظ ہیں: ضَلِيلُ الْفَمِ (نبی اکرم ﷺ) فراخ دہن تھے۔“

مولانا عبدالقیوم حقانی اس بارے میں رقم طراز ہیں:

”یہ وسعت فم رجال میں محمود ہے اور خواتین میں مذموم ہے۔ دہن مبارک کشادہ تھانہ چھوٹا اور نگ تھا کہ منہ سے نکلی ہوئی بات میں فصاحت نہ رہتی اور نہ اعتدال و موزونیت سے بڑا تھا کہ بھڈا انظر آتا۔ موزوں، معتدل اور مناسب کشادہ دہن سے موصوف تھے جو ایک عمدہ اور اچھی صفت ہے۔“ (شرح شماں ترمذی، ج، ص ۱۰۲)

نبی اکرم ﷺ کے دندان مبارک

نبی اکرم ﷺ کے دانت مبارک باریک اور چمکدار تھے اور سامنے والوں دانتوں میں ذرا فصل تھا۔ جب بات کرتے تھے تو اس میں سے نور نکلتا ہوا محسوس ہوتا تھا۔ حضرت ابن عباس رضی اللہ عنہما نبی اکرم ﷺ کے دانتوں کی کیفیت بیان کرتے ہوئے فرماتے ہیں:

كَانَ رَسُولُ اللَّهِ عَلَيْهِ السَّلَامُ إِلَيَّ أَلْجَى الشَّيَّاطِينَ إِذَا تَكَلَّمَ رُوَىٰ كَالْلُورِ يَخْرُجُ مِنْ بَيْنِ ثَنَائِيَّهُ (رواه الدارمي)

والترمذی فی الشمائی، ح ۱۴)

”رسول اللہ ﷺ کے اگلے دانت مبارک کچھ کشادہ تھے۔ جب آپ بات کرتے تو ایک نور سا ظاہر ہوتا جو دانتوں کے درمیان سے نکلتا تھا۔“

علماء کرام کے نزدیک مشہور بھی ہے کہ آپ ﷺ کا کلام جو دانتوں کے درمیان سے نکلتا تھا، کونور سے تشییہ دی گئی ہے لیکن علامہ مناویؒ کی رائے یہ ہے کہ یہ کلام سے تشییہ نہیں ہے بلکہ یہ نور حسی تھا جو بطور مجرورہ نبی آخر الزمان ﷺ کے دانتوں سے نکلتا تھا۔

نبی اکرم ﷺ کی ناک مبارک

نبی اکرم ﷺ کی ناک مبارک باریک بلندی کی طرف مائل اور نور سے منور تھی۔ حضرت ہند بن ابی ہالہ رضی اللہ عنہ فرماتے ہیں:

اقْنَى الْعِرَبِينَ لَهُ نُورٌ يَعْلُوُهُ يَحْسِبُهُ مَنْ لَمْ يَتَأْمَلْهُ أَشَمَّ (شمائل ترمذی، ح ۷)
 ”آپ ﷺ کی ناک مبارک بلندی مائل تھی اور اس پر ایک نور تھا۔ پہلی دفعہ دیکھنے والا آپ گو بہت بلند ناک والا سمجھتا، حالانکہ ناک مبارک بہت بلند نہیں تھی (بلکہ حسن و چمک کی وجہ سے بلند معلوم ہوتی تھی)۔“

نبی اکرم ﷺ کے رخسار مبارک

نبی اکرم ﷺ کے رخسار مبارک نہ بہت زیادہ اُبھرے ہوئے تھے اور نہ بہت زیادہ دھنسے ہوئے تھے بلکہ اعتدال اور توازن کا دلکش نمونہ تھے۔ ان میں ایسی سرفی مائل سفیدی تھی کہ گلب کو پیسہ آجائے ایسی چمک تھی کہ چاند بھی شرما جائے ایسی گدازی تھی کہ شبنم بھی پافی بھرتی دکھائی دے اور ایسی نزماہٹ تھی کہ کلیوں کو بھی جا ب آئے۔ حدیث کے الفاظ ہیں: **سَهْلَ الْحَدَّيْنِ** (نبی اکرم ﷺ) نرم گداز رخسار والے تھے۔“

نبی اکرم ﷺ کی گردان مبارک

نبی اکرم ﷺ کی گردان مبارک اعتدال کے ساتھ بھی اور بہت خوبصورت تھی۔ حضرت ہند بن ابی ہال رضی اللہ عنہ نے آپ کی گردان مبارک کو حسین و جمیل مورتی کی گردان سے تشییہ دی ہے۔ یہ تشییہ بھی صرف فرضی ہے ورنہ آپ ﷺ کے اعضاء کو کسی بھی چیز کے ساتھ تشییہ دینا آپ پر عیب لگانے کے متلاف ہے۔ حدیث کے الفاظ ملاحظہ ہوں:

كَانَ عَنْقَهُ جَيْدُ دُمِيَّةٍ فِي صَفَاءِ الْفَضْلَةِ (شمائل ترمذی، ح ۸)

”(نبی اکرم ﷺ کی گردان ایسی خوبصورت اور باریک تھی) جیسا کہ مورتی کی گردان صاف تر اشی ہوئی ہوتی ہے (اور رنگت میں) چاندی کی طرح پر نور تھی۔“

امام بنہیٰ نے نبی اکرم ﷺ کی گردان مبارک کی بہت پیارے الفاظ میں تشریح کی ہے وہ لکھتے ہیں:
 ”آپ ﷺ کی گردان مبارک تمام ملاؤقات خدا میں سب سے زیادہ خوبصورت تھی۔ نہ بہت زیادہ لمبی تھی اور نہ بہت زیادہ چھوٹی۔ گردان کی پیٹھ جہاں سورج کی روشنی اور ہوا کا گزر ہوتا تھا وہ گویا چاندی کا گلزار تھی۔ آپ کی گردان چاندی کی سفیدی اور سورنے کی سرفی سے زیادہ روشن اور خوبصورت تھی۔ اور گردان کا وہ حصہ جس پر کپڑا نہیں ہوتا تھا وہ تو گویا چودھویں رات کا چاند تھا۔“

نبی اکرم ﷺ کے بالوں کی کیفیت

رسول اللہ ﷺ کے مبارک بالوں کی کیفیت کے بارے میں احادیث سے معلوم ہوتا ہے کہ آپ کے بال نہ تو بالکل سید ہے تھے اور نہ اتنے پچدار کہ جنمیں گھونگریا لے کہا جائے بلکہ آپ کے بال مبارک ہلکے سے گھونگریا لے تھے۔ احادیث کے الفاظ ملاحظہ ہوں:

وَكَانَ شَعْرُهُ لَيْسَ بِجَعْدٍ وَلَا سَبْطٍ (شمائل ترمذی، ح ۲)

”آپ ﷺ کے بال نہ بالکل سید ہے تھے اور نہ بالکل پچدار۔“

وَلَمْ يَكُنْ بِالْجَعْدِ الْقَطِطِ وَلَا بِالسَّبِطِ، كَانَ جَعْدًا رَجُلًا (ایضاً ح ۶)
”(رسول اللہ ﷺ کے) بال نتو بالکل سید ہے تھے اور نہ بالکل پیچہ از بلکہ تھوڑی سی پیچیدگی لیے ہوئے تھے۔“

نبی اکرم ﷺ کے بالوں کی ماگ

حضور اکرم ﷺ کے بالوں کی ماگ کے بارے میں روایات دو طرح کی ہیں، ایک میں آپ ﷺ کے قصد اماگ نکالنے کا تذکرہ ہے جبکہ دوسری روایات میں ہے کہ آپ ماگ نکالنے کا اہتمام نہیں کرتے تھے۔ اس کے بارے میں علماء نے لکھا ہے کہ دوسری فہم کی روایات ابتدائے زمانہ پر مجمل ہیں کہ اولاً نبی اکرم ﷺ مشرکین مکہ کی مخالفت اور اہل کتاب کی موافقت کی وجہ سے ماگ نکالنے کا اہتمام نہیں کرتے تھے۔ بعد میں نبی اکرم ﷺ اماگ نکالنے کا قصد اہتمام کرتے تھے۔ حدیث کے الفاظ یوں ہیں:

إِنَّ انْفِرَقَتْ عَقِيقَةَ فَرَقَهَا وَلَا فَلَا (شَمَائِلْ تَرْمِذِيٌّ، ح ۷)

”اگر سر کے بالوں میں خود ماگ نکل آتی تو ماگ رہنے دیتے ورنہ (آپ خود ماگ نکالنے کا اہتمام) نہ کرتے۔“

حضرت عبد اللہ بن عباس رضی اللہ عنہما کی روایت میں نبی اکرم ﷺ کے ماگ نکالنے اور نہ نکالنے کے حوالے سے کافی تفصیل موجود ہے۔ وہ فرماتے ہیں:

”رسول اللہ ﷺ ان کا موس میں اہل کتاب (یہود و نصاری) کی موافقت پسند کرتے تھے جن میں اللہ کی طرف سے کوئی حکم نہ آیا ہو۔ اہل کتاب اپنے بالوں کی ماگ نہیں نکالتے تھے جبکہ مشرکین ماگ نکالتے تھے۔ رسول اللہ ﷺ اپنے بالوں کو پیشانی پر ڈال دیتے یعنی ماگ نہ نکالتے۔ پھر بعد میں ماگ نکالنی شروع کر دی۔“

نبی اکرم ﷺ کے بالوں کی لمبائی

حضور اکرم ﷺ کے بالوں کی لمبائی کے بارے میں روایات مختلف ہیں، بعض میں بالوں کی لمبائی کندھوں تک (جمہ)، بعض میں گردن تک (لمہ) اور بعض میں کانوں کی لوٹک (وَفَرَة) کا ذکر ہے۔ احادیث کے الفاظ درج ذیل ہیں:

لَهُ شَعْرٌ يَضْرُبُ مَنْكِبَيْهِ (شَمَائِلْ تَرْمِذِيٌّ، ح ۴)

”آپ ﷺ کے بال کندھوں تک آتے تھے۔“

عَظِيمَ الْحُجَّةِ إِلَى شَحْمَةِ أُذُنِيهِ (شَمَائِلْ تَرْمِذِيٌّ، ح ۳)

”آپ ﷺ نجوان بالوں والے تھے جو کانوں کی لوٹک آتے تھے۔“

يُجَاوِرُ شَعْرُهُ شَحْمَةُ أُذُنِيهِ إِذَا هُوَ وَفَرَةٌ (شَمَائِلْ تَرْمِذِيٌّ، ح ۷)

”جب آپ کے بال مبارک زیادہ ہوتے تو کان کی لوٹے مجاوز ہو جاتے تھے۔“

مولانا محمد زکریا نبی اکرم ﷺ کے بالوں کے حوالے سے اختلاف کے بارے میں لکھتے ہیں:

”حقیقت میں کوئی اختلاف نہیں ہے، اس لیے کہ بال ایک حالت پر نہیں رہا کرتے، کبھی کم ہوتے ہیں کبھی زائد ہو جاتے ہیں۔ اور قصداً بھی کم کیے جاتے ہیں، کبھی بڑھائے جاتے ہیں۔“ (شرح شہائل ترمذی، ص ۱۵)

بعض شارحین نے ان کی تقطیق یہ کی ہے کہ جب آپ بال بنواتے تو کانوں کی لوٹک ہوتے، کبھی ایک ماہ تک بال نہ

ماہنامہ "تیج ختم نبوت" ملکان

دین و انش

بناوے تو گردن تک پہنچ جاتے اور بھی حالات کے مطابق (یعنی جب حالات سفر میں ہوتے تو) کئی کئی ماہ تک بال نہ
بناوے تو کندھوں تک پہنچ جاتے۔

نبی اکرم ﷺ کی دار حمی مبارک

نبی کرم ﷺ کی دار حمی مبارک گھنی اور گنجان تھی اور بالوں کا رنگ سیاہ تھا۔ حدیث کے الفاظ ہیں: **كُلُّ الْحُسْنَى**
”(نبی اکرم ﷺ) گھنی داری والے تھے۔ **أَسْوَدُ الْحِلْقَانِ النَّبُوَةَ**“ (ج ۱، ص ۲۱۷) ”(نبی اکرم ﷺ) کی
داری کے بال سیاہ تھے۔“

نبی اکرم ﷺ کی مہربنوت

اللہ تعالیٰ نے اپنے ہر نبی کو کچھ نہ کچھ امتیازات دیے ہیں جو انہیں عام لوگوں سے ممتاز کرتے ہیں۔ اللہ تعالیٰ نے
رسول ﷺ کو سب سے بڑھ کر امتیاز عطا فرمایا کہ آپؐ کے کندھوں کے درمیان مہربنوت ثابت کر دی جو ختم نبوت کی
تصدیق کرتی ہے۔ یہ مہربنوت رسولی کی طرح تھی جس پر بال تھے۔ حضرت سائب بن زید رض اپنے بچپن کے واقعہ کا ذکر
کرتے ہیں کہ میری خالہ مجھے دم کرانے کے لیے رسول ﷺ کے پاس لے گئیں۔ رسول ﷺ نے میرے سر پر ہاتھ
پھیرا، میرے لیے برکت کی دعا کی اور میں نے آپؐ کے دضو کا مچا ہوا پانی پیا:

تُمْ قُمْتُ خَلَفَ ظَهُورَهُ فَنَظَرْتُ إِلَى خَاتَمِ النُّبُوَّةِ بَيْنَ كَثِيفَيْهِ مِثْلُ زَرَ الْحَاجَلِ إِلَرَوَاهِ الْبَخَارِيِّ وَ مُسْلِمٍ
”پھر میں آپؐ کے پیچپے کھڑا ہوا، پس میں نے کندھوں کے درمیان مہربنوت کو دیکھا جو سبھی کی گھنٹیوں کی طرح تھی۔“

نکوئی آپ ﷺ سا ہو گا، نہ کوئی آپ جیسا تھا!

نبی اکرم ﷺ کا حلیہ مبارک اور حسن و جمال ایسا کامل تھا کہ آپؐ اک شاہ کار نظر آتے تھے جسے اس کے خالق نے
بڑی محبت اور چاہت سے تخلیق کے سانچے میں ڈھالا تھا۔ ”وَإِذَا كَانَ شَهَادَةُ فِطْرَتِ جَنَاحَةِ زَرِ الْحَاجَلِ إِلَرَوَاهِ الْبَخَارِيِّ وَ مُسْلِمٍ“
کے جسم کا ہر عضو اور حصہ کمالی حسن کو پہنچا ہوا تھا۔ کسی ذی روح نے آپؐ جیسا نہ آپؐ سے پہلے کبھی دیکھا اور نہ قیامت تک
دیکھ سکے گا اس لیے کہ آپؐ ہر اعتبار سے حسن کی انہا کو پہنچ ہوئے تھے۔ جس نے بھی آپؐ گود دیکھا وہ بلا اختیار پکارا تھا کہ ہم
نے اس سے پہلے حسن و جمال کا ایسا پیکر کبھی نہیں دیکھا۔

☆ حضرت براء بن عازب رضی اللہ عنہ فرماتے ہیں:

مَارَأَيْتُ شَيْنًا قَطُّ أَحْسَنَ مِنْهُ (شمالی ترمذی، ح ۳)

”میں نے آپ ﷺ سے زیادہ حسین کوئی چیز (چاہے انسان ہو یا غیر انسان) نہیں دیکھی۔“

☆ حضرت علی رضی اللہ عنہ جنہوں نے بچپن بھی آپؐ کے ساتھ گزار فرماتے ہیں:

لَمْ أَرْ قَبْلَهُ وَلَا بَعْدَهُ مِثْلَهُ (شمالی ترمذی، ح ۵)

”میں نے نبی اکرم ﷺ حسیناً آپؐ سے پہلے دیکھا اور نہ آپؐ کے بعد۔“

☆ حضرت جابر بن سمرہ رضی اللہ عنہ فرماتے ہیں:

رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي لَيْلَةِ أَصْحَىٰنَ وَعَلَيْهِ حُلَّةٌ حَمْرَاءٌ فَجَعَلْتُ أَنْظُرُ إِلَيْهِ وَإِلَى الْقَمَرِ فَلَهُوَ عِنْدِي أَحْسَنُ مِنَ الْقَمَرِ (شماں ترمذی، ح ۹)

"میں ایک مرتبہ چاندنی رات میں رسول اللہ ﷺ کو دیکھ رہا تھا اور آپ صرخ جوڑا زیب تن فرمائے ہوئے تھے۔ میں کبھی آپؐ کی طرف دیکھتا اور کبھی چاندنی کی طرف (یعنی میں فیصلہ کرنا چاہتا تھا کہ ان دونوں میں سے کون زیادہ خوبصورت ہے؟ بالآخر میں نے فیصلہ کیا کہ) آپؐ چاندنے سے بھی کہیں زیادہ جیل و حسین اور منور ہیں۔"

☆ حضرت ابو ہریرہ رضی اللہ عنہ فرماتے ہیں:

مَا رَأَيْتُ شَيْئًا أَحْسَنَ مِنَ النَّبِيِّ صَلَّى اللَّهُ عَلَيْهِ وَسَلَّمَ كَانَ الشَّمْسَ تَجْرِي فِي وَجْهِهِ

"میں نے نبی مکرم ﷺ سے زیادہ حسین کوئی نہیں دیکھا گویا ان کے چہرہ میں پچھتا سورج چلتا ہے۔"

☆ اُمُّ الْمُؤْمِنِين حضرت عائشہ صدیقہ رضی اللہ عنہا نے فرمایا:

لَرَأَى رَلِيْخَالَ رَأَيْنَ حَبِيبَنَةَ

لَأَثْرَنَ بِقَطْعِ الْقُلُوبِ عَلَى الْيَدِ

"زیخار کی سمیلیاں (جنہوں نے حضرت یوسف علیہ السلام کے حسن کو دیکھ کر اپنے ہاتھوں کو کاٹ لیا تھا) اگر نبی اکرم ﷺ کے چہرہ انور کو دیکھ لیتیں تو ہاتھوں کے بجائے دونوں کوکاٹ لیتیں۔"

نه کوئی آپؐ سا ہو گا نہ کوئی آپؐ جیسا تھا

کوئی یوسفؐ سے پوچھہ مصطفیؐ کا حسن کیسا تھا

☆ نبی اکرم ﷺ کے حسن کی جو تعبیر شاعر رسول حضرت حسان بن ثابت رضی اللہ عنہ نے کی ہے وہ کسی شاہکار سے کم نہیں ہے:

وَاحْسَنَ مِنْكَ لَمْ تَرَ قَطُّ عِيْنِي

وَاجْمَلَ مِنْكَ لَمْ تَلِدِ النِّسَاءُ

خُلِقَتْ مُبَرَّأً مِنْ كُلِّ عِيْبٍ

كَانَكَ قَدْ خُلِقْتَ كَمَا تَشَاءَ

"آپؐ سے زیادہ حسین کسی آنکھ نے کبھی نہیں دیکھا اور نہ کسی ماں نے آپؐ سے زیادہ خوبصورت جنا ہے۔ آپؐ توہر

عیب سے پاک پیدا کیے گئے ہیں گویا آپؐ نے جیسا چاہا ویسے ہی آپؐ کی تخلیق کر دی گئی۔" (سبحان اللہ!)

اختتامی کلمات

کچھ عنوانات ایسے ہوتے ہیں جن پر جتنا بھی لکھا جائے وہ کم بلکہ نہ ہونے کے برابر معلوم ہوتا ہے، مثلاً سوہا الکھف، آیت ۱۰۹ میں اللہ تعالیٰ نے اپنی شان کے حوالے سے فرمایا:

"(اے نبی ﷺ!) کہہ دیجیے کہ اگر ہو جائے سمندر روشنائی میرے رب کے کلمات (لکھنے) کے لیے تو ختم ہو جائے

گاسمندر پیشتر اس کے کھتم ہوں میرے رب کے کلمات۔ اور اگر ہم لے آئیں اس کے مثل اور روشنائی (تب بھی کلمات رب ختم نہ ہوں گے)۔“

اسی طرح نبی اکرم ﷺ کے اوصاف، مدح اور حسن و جمال بھی ایک ایسا ہی عنوان ہے جس کو بیان کرنا شروع کریں تو اور اس کم اور سیاہیاں ماند پڑ جائیں۔ بقول شاعر

تھکی ہے فکر رسا اور مدح باقی ہے
قلم ہے آبلہ پا اور مدح باقی ہے
تمام عمر لکھا اور مدح باقی ہے
ورق تمام ہوا اور مدح باقی ہے!

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَآلِهِ بَقَدْرِ حُسْنِهِ وَ جَمَالِهِ

أخذ واستفادہ

- ☆ شماں ترمذی، امام ترمذی (جن احادیث مبارکہ کے ساتھ حوالہ درج نہیں ہے وہ شماں ترمذی کے باب اول سے لی گئی ہیں۔)
- ☆ دلائل النبوة، امام بن ہبیہ
- ☆ وسائل الوصول الی شماں الرسول، یوسف بن اسماعیل النہبی، مترجم: محمد میاں صدیق
- ☆ شرح شماں ترمذی، شیخ الحدیث مولانا محمد زکریا
- ☆ شرح شماں ترمذی، مولانا عبدالقیوم حقانی

الغازی مشینری سٹور

ہمہ قسم چائندیزیل انجن، سپائر پارٹس
تھوک فرچوں ارزال نرخوں پر ہم سے طلب کریں

بلاک نمبر 9 کالج روڈ، ڈیرہ غازی خان 064-2462501